

Врз основа на член 9 став (1) алинеа 7 и член 14 став (12) од Законот за учебници во основно и средно образование („Службен Весник на Република Северна Македонија“ бр.3/25 и 74/25) и Предлогот доставен од членот известител **проф.д-р Михајло Марковиќ** бр.26-773/2 од 08.07.2026 година, Националната комисија за учебници на седницата одржана на ден 09.07.2026 година, донесе:

ОДЛУКА

за одобрување и употреба на учебник по наставниот предмет Јазик и култура на Ромите (изборен) за VII одделение во основно образование

1. СЕ ОДОБРУВА за употреба на учебник по наставниот предмет Јазик и култура на Ромите (изборен) за VII одделение во основно образование со шифра 1 од Друштвото за промет и услуги ТРИМАКС ДОО Скопје од авторот: Даниел Петровски.
2. Жалбата го одлага извршувањето на оваа Одлука. Одлуката е извршна по нејзината конечност.
3. Конечната Одлука да се достави до Државниот просветен инспекторат.

Образложение

Врз основа на член 12 став (2) и член 13 став (4) од Законот за учебници во основно и средно образование („Службен Весник на Република Северна Македонија“ бр.3/25 и 74/25), Педагошката служба на ден 23.01.2026 година на интернет страницата на Министерството за образование и наука, објави Конкурс за учебници во основно образование бр.26-52/1 од 23.01.2026 година.

Согласно член 14 став (1) од Законот за учебници во основно и средно образование („Службен Весник на Република Северна Македонија“ бр.3/25 и 74/25), директорот на Педагошка службаво рок од три дена од завршување на Конкурсот со Решение бр.26-52/3 од 28.04.2026 година формираше Комисија за шифрирање и проверка на пристигнатата документација.

Комисијата за шифрирање и проверка согласно член 14 став (3) во предвидениот рок од 3 дена од денот на проверката и шифрирањето на пристигнатата документација со допис број 32-56/1 од 28.04.2026 година заверен во писарницата на Министерството со бр.26-52/9 од 28.04.2026 година и допис бр.32-57/1 од 28.04.2026 година заверен во писарницата на Министерството со бр.26-52/10 од 28.04.2026 година шифрираниот ракопис за учебник со шифра 1, преку Педагошката служба го достави до Бирото за развој на образованието и Рецензентската комисија за ракопис за учебник формирана од Националната комисија за учебници.

Педагошката служба на ден 28.04.2026 година со допис бр.26-52/11 шифрираниот ракопис за учебник со шифра 1 го достави до Бирото за развој на образованието за Стручно мислење.

Бирото за развој на образованието со допис бр.09-1030/2 од 22.05.2026 година заверен во писарницата на Министерството со бр.26-52/12 од 22.05.2026 година, до Педагошката служба

достави Стручно мислење за ракописот за учебник со шифра 1 по наставниот предмет Јазик и култура на Ромите (изборен) за VII одделение во основно образование. Во мислењето е наведено дека за ракописот за учебник со шифра 1 има печатни грешки кои треба да се коригираат и графичкиот дел на текстот не е во границите на форматот, со барање да се постапи по истите, но се наведува дека учебникот ги задоволува стандардите за учебник, запазени се побарувањата од наставната содржина и програма и седава генерално позитивно мислење со што и постапката продолжува.

Педагошка служба со допис број 26-52/13 од 26.05.2026 година до Комисијата за шифрирање и проверка архивиран кај Комисијата со бр.32-80/1 од 26.05.2026 година го достави стручното мислење од Бирото за развој на образованието, за понатамошно постапување.

Комисијата за шифрирање и проверка со допис број 32-80/2 од 26.05.2026 година до издавачот ги достави забелешките од Бирото за развој на образованието, со цел да се направат посочените корекции и истиот да може да ја продолжи процедурата за издавање и употреба.

Издавачот со допис број 32-80/3 од 09.06.2026 година до Комисијата за шифрирање и проверка достави коригиран ракопис за учебник по наставниот предмет Јазик и култура на Ромите (изборен) за VII одделение во основно образование.

Националната комисија за учебници на седницата одржана на ден 03.06.2026 година со Решение заведено под архивски број 26-52/14 од 05.06.2026 година, формираше Рецензентска комисија за стручно вреднување на ракописот за учебник по наставниот предмет Јазик и култура на Ромите (изборен) за VII одделение во основно образование.

На ден 17.06.2026 година Рецензентска комисија за стручно вреднување на ракописот за учебник доставила Стручно мислење бр.26-52/22 во кое е наведено дека ракописот за учебник со шифра 1 во целост ги опфаќа планираните наставни единици на наставната програма и може да се пушти во понатамошна постапка за издавање, односно комисијата дава позитивно мислење.

Националната комисија за учебници согласно член 9 став (1) алинеа 4 и член 14 став (9) и (10) од Законот за учебници во основно и средно образование („Службен Весник на Република Северна Македонија“ бр.3/25 и 74/25) на седницата одржана на 25.06.2026 година донесе Решение заведено под архивски број 26-773/1 од 30.06.2026 година за определување на член известител. Членот известител со допис заведен под архивски број 26-773/2 од 08.07.2026 година на Националната комисија за учебници и предложи да ги прифати позитивните извештаи од Бирото за развој на образованието и Рецензентската комисија и ракописот за учебник со шифра 1 по наставниот предмет Јазик и култура на Ромите (изборен) за VII одделение во основно образование, да продолжи во понатамошна процедура за издавање и употреба на истиот.

Педагошката служба со допис бр.26-52/23 од 13.07.2026 година се обрати до Комисија за шифрирање и проверка на пристигнатата документација за доставување на Записникот од шифрирање и проверка по објавениот Конкурс за учебници во основно образование бр.26-52/1 од 23.01.2026 година со напомена истиот да биде делумно јавно достапен односно да е транспарентен во делот на поднесените ракописи за кои ќе се врши јавно отварање.

Комисијата за шифрирање и проверка на пристигнатата документација со допис бр.32-95/2 од 13.07.2026 година заверен во писарницата на Министерството со бр.26-52/24 од 13.07.2026 година до Педагошката служба го достави Записникот бр.32-55/1 од 28.04.2026 година.

По добивање на Записникот бр.32-55/1 од 28.04.2026 година Педагошката служба на веб страницата на Министерството за образование и наука објавила Известување со бр.26-52/25 од 13.07.2026 година со прилог на Записникот во кое е наведено дека за наставниот предмет Јазик и култура на Ромите (изборен) за VII одделение во основно образование од страна на Националната комисија за учебници за основно и средно образование донесен е Одлука да биде одобрен ракописот за учебник со шифра 1.

По јавното и транспарентно објавување на Записникот бр.32-55/1 од 28.04.2026 година на интернет страницата е констатирано дека:

За ракописот за учебник со шифра 1 се јавува Друштвото за промет и услуги ТРИМАКС ДОО Скопје со авторот Даниел Петровски.

Имајќи го во предвид сето погоре наведено, Националната комисија за учебници на седницата одржана на ден 09.07.2026 година едногласно го прифати предлогот на известителот и одлучи како во изреката на оваа Одлука.

Правна поука: Против оваа Одлука, во рок од 15 дена од денот на приемот, може да се поднесе жалба до Државната комисија за одлучување во управна постапка, постапка од работен однос и инспекциски надзор во втор степен.

ПРЕТСЕДАТЕЛ НА НАЦИОНАЛНА КОМИСИЈА,
Проф.д-р Ташко Ризов

Доставено до:
- Писарница на министерството
- Издавач



Tashko
Rizov

Digitally signed by Tashko
Rizov
DN: c=MK,
serialNumber=324481,
sn=Rizov, givenName=Tashko,
cn=Tashko Rizov
Date: 2026.07.13 11:04:40
+02'00'

Премис: Грч 1307, 13

Тримакс Д.О.О.

13.07.2026